

GOVERNMENT  
INTERVENTIONS  
TO  
THE MARKET  
(Part-III)

*S. Madushanka*

*B.Sc (Mgt) Accounting (Special) (U.G)*

*University of Sri Jayewardenepura*


## විවිධ ඉල්ලුම් නමයකා අවස්ථාවන්හි දී බදු කෙරෙහි දැරීම සිදුවන ආකාරය

නිෂ්පාදකයන් මත ඒකක බද්දක් පැනවූ විට එහි අවසාන බදු දැරීම කෙරෙහි බලපාන ප්‍රධාන ම සාධකය වන්නේ ඉල්ලුම් හා සැපයුම් නමයතාව ය.

ClassWork.LK

විවිධ ඉල්ලුම් නම්‍යතා අවස්ථාවන්හි දී බදු බරෙහි දුර්ම සිදුවන ආකාරය පහත රූප සටහන් මගින්

පූර්ණ අනම්‍ය ඉල්ලුම් අවස්ථාව :-



රූප සටහනට අනුව බද්දට පෙර සැපයුම් වක්‍රය S වලින් දැක්වෙන අතර බද්දට පසු සැපයුම් වක්‍රය S1 වේ.

බද්දට පෙර සමතුලිතය a ලක්ෂ්‍යයෙන් ද බද්දට පසු සමතුලිතය b ලක්ෂ්‍යයෙන් ද දැක්වේ.

a-b දුරෙහි ඒකක බද්දේ ප්‍රමාණය දැක්වෙන අතර සමතුලිත මිලෙහි ඉහළ යාම a-b දුරට සමාන වේ.


එනම්  $a - b = P_1 - P_2$

ඒකක බද්දේ ප්‍රමාණයෙන් ම සමතුලිත මිල ඉහළ යාමෙන් පෙන්නුම් කෙරෙන්නේ පූර්ණ අනාමය ඉල්ලුම් අවස්ථාවක දී මුළු බදු බර ම පාරිභෝගිකයාට දැරීමට සිදුවන බව යි.

ඒ අනුව රූප සටහනේ අඳුරු කළ A කේන්ද්‍රඵලයෙන් පාරිභෝගිකයා දරන එම මුළු බදු බර දැක්වේ.

ClassWork.LK

**පූර්ණ නම්‍ය ඉල්ලුම් අවස්ථාව :-**



ඒකක බද්ද නිසා සැපයුම් වක්‍රය  $S - S_1$  දක්වා වමට විතැන් වී ඇත.

බද්දට පෙර සමතුලිතය  $C$  ලක්ෂයෙන් ද බද්දට පසු සමතුලිතය  $a$  ලක්ෂයෙන් ද දැක්වේ.

බද්ද පැනවීම නිසා සමතුලිත ප්‍රමාණය  $Q - Q_1$  දක්වා අඩු වී ඇති අතර සමතුලිත මිලෙහි කිසි දු වෙනසක් සිදු වී නැත.

එනම් බද්දට පෙරත්, පසුත් සමතුලිත මිල  $P_2$  ම ය.


එයින් අදහස් වන්නේ ඒකක බද්ද නිසා පාරිභෝගිකයා ගෙවන මිලෙහි කිසි දු වෙනසක් සිදු වී නොමැති බව යි.

මේ නිසා  $a - b$  දුරන් දැක්වෙන ඒකක බද්දේ ප්‍රමාණයෙන් ම නිෂ්පාදකයාට ලැබෙන මිල P2 - P1 දක්වා අඩු වී ඇත.

ඒ අනුව B ක්ෂත්‍රඵලයෙන් දැක්වෙන මුළු බදු බර ම නිෂ්පාදකයා විසින් දරනු ලැබේ.

ClassWork.LK

## ඒකක නමය ඉල්ලුම් අවස්ථාව



රූපසටහනේ C ලක්ෂ්‍යයෙන් බද්දට පෙර සමතුලිතයත්, a ලක්ෂ්‍යයෙන් බද්දට පසු සමතුලිතයත් දැක්වේ.

a - b දුරෙන් බද්දේ ප්‍රමාණය දැක්වෙන අතර, මෙහි දී බදු බර පාරිභෝගිකයා හා නිෂ්පාදකයා අතර සමාන ව බෙදී ගොස් ඇත.


ඒ අනුව  $P - P_2$  දුරෙන් ඒකක බද්දෙන් පාරිභෝගිකයා දරණ ප්‍රමාණයත්  $P - P_1$  දුරෙන් නිෂ්පාදකයා දරන ප්‍රමාණයත් දැක්වේ.

මේ අනුව රූප සටහනේ අඳුරු කර ඇති A කේන්ද්‍රඵලයෙන් පාරිභෝගිකයාගේ මුළු බදු බරක්, B කේන්ද්‍රඵලයෙන් නිෂ්පාදකයා ගේ මුළු බදු බරක් දැක්වේ.

ClassWork.LK



අනමය ඉල්ලුම් අවස්ථාව :-




රූප සටහනට අනුව බද්දට පෙර සමතුලිතය  $c$  ලක්ෂ්‍යයෙන් ද, බද්දට පසු සමතුලිතය  $a$  ලක්ෂ්‍යයෙන් ද දැක්වේ.

$a - b$  දුරින් ඒකක බද්දේ ප්‍රමාණය දැක්වෙන අතර, එයින් පාරිභෝගිකයා දරන ප්‍රමාණය  $P - P_2$  වන අතර නිෂ්පාදකයා දරන ප්‍රමාණය  $P - P_1$  න් දැක්වේ.

ඒ අනුව අනම්‍ය ඉල්ලුම් අවස්ථාවක දී A ක්ෂේත්‍රඵලයෙන් දැක්වෙන පරිදි වැඩි බදු බරක් පාරිභෝගිකයාත් , B ක්ෂේත්‍රඵලයෙන් දැක්වෙන පරිදි අඩු බදු බරක් නිෂ්පාදකයාත් දරති.

ClassWork.LK

නමය ඉල්ලුම් අවස්ථාව:-




රූප සටහනට අනුව බද්දට පෙර සමතුලිතය c ලක්ෂ්‍යයෙන් ද බද්දට පසු සමතුලිතය a ලක්ෂ්‍යයෙන්ද දැක්වේ.

a-b දුරෙන් ඒකක බද්දේ ප්‍රමාණය දැක්වෙන අතර එයින් පාරිභෝගිකයා දරන ප්‍රමාණය  $P - P_2$  දුරෙන් සහ, නිෂ්පාදකයා දරන ප්‍රමාණය  $P - P_1$  දුරෙන් ද දැක්වේ.

ඒ අනුව A ක්ෂේත්‍රයෙන් දැක්වෙන අඩු බදු බර පාරිභෝගිකයාත්, B ක්ෂේත්‍රයෙන් දැක්වෙන වැඩි බදු බර නිෂ්පාදකයාත් දරති.

පූර්ණ අනමය සැපයුම් අවස්ථාව :-



පූර්ණ අනමය සැපයුම් අවස්ථාවක දී ඒකක බද්දක් පැනවූ විට සැපයුම් වක්‍රයෙහි කිසි දු වෙනසක් සිදු නොවේ.

මේ නිසා බද්දට පෙරත් පසුත් සමතුලිතයෙහි කිසි දු වෙනසක් සිදු නොවන අතර a ලක්ෂ්‍යයෙන් දැක්වෙන්නේ එම බද්දට පෙර සහ පසු සමතුලිතය යි.

මෙහි දී ඒකක බද්ද පැනවීම නිසා පාරිභෝගිකයා ගෙවන මිලෙහි කිසි දු වෙනසක් සිදු ව නැත. එය බද්දට පෙරත් පසුත් P වේ.


ඒ නිසා  $a-b$  දුරන් දැක්වෙන ප්‍රමාණයෙන් ම නිෂ්පාදකයාට ලැබෙන මිල  $P - P_1$  දක්වා අඩු වී ඇත.

ඒ අනුව  $B$  ක්ෂේත්‍රඵලයෙන් දැක්වෙන මුළු බදු බර ම නිෂ්පාදකයා විසින් දරනු ලැබේ.

ClassWork.LK



ඒකීය නමය සැපයුම් අවස්ථාව :-




රූප සටහනට අනුව බද්දට පෙර සමතුලිතය **a** ලක්ෂ්‍යයෙන් ද බද්දට පසු සමතුලිතය **b** ලක්ෂ්‍යයෙන් ද දැක්වේ.

**b - c** දුරෙන් ඒකක බද්දේ ප්‍රමාණය දැක්වෙන අතර එය පාරිභෝගිකයා හා නිෂ්පාදකයා අතර සමාන ව බෙදී ගොස් ඇත.

ඒ අනුව **A** ක්ෂේත්‍රයෙන් පාරිභෝගිකයාත් **B** ක්ෂේත්‍රයෙන් නිෂ්පාදකයාත් දරන බදු බර එක සමාන වේ.

## අනමය සැපයුම් අවස්ථාව




මෙහි දී බද්දට පෙර සමතුලිතය  $a$  ලක්ෂ්‍යයෙන් ද බද්දට පසු සමතුලිතය  $b$  ලක්ෂ්‍යයෙන් ද දැක් වේ.

$b - c$  දුරින් ඒකක බද්දේ ප්‍රමාණය දැක්වෙන අතර, එයින්  $P - P_2$  ප්‍රමාණය පාරිභෝගිකයාත්,  $P - P_1$  ප්‍රමාණය නිෂ්පාදකයාත් දරයි.

ඒ අනුව  $A$  කෙණ්‍රඵලයෙන් දැක්වෙන පරිදි අඩු බදු බරක් පාරිභෝගිකයා විසින් ද  $B$  කෙණ්‍රඵලයෙන් දැක්වෙන වැඩි බදු බරක් නිෂ්පාදකයා විසින් ද දරනු ලැබේ.



නමය සැපයුම් අවස්ථාව :-



මෙහි දී බද්දට පෙර සමතුලිතය  $a$  ලක්ෂ්‍යයෙන් ද පසු සමතුලිතය  $b$  ලක්ෂ්‍යයෙන් ද දැක්වේ.

$b - c$  දුරින් ඒකක බද්දේ ප්‍රමාණය දැක්වෙන අතර, එයින්  $P - P_2$  ප්‍රමාණය පාරිභෝගිකයා විසින් ද,  $P - P_1$  ප්‍රමාණය නිෂ්පාදකයා විසින් ද දරනු ලැබේ.

ඒ අනුව නමය සැපයුම් තත්ත්වයක දී  $A$  ක්ෂේත්‍රයෙන් දැක්වෙන පරිදි වැඩි බදු බරක් පාරිභෝගිකයාත්  $B$  ක්ෂේත්‍රයෙන් දැක්වෙන පරිදි අඩු බදු බරක් නිෂ්පාදකයාත් දරති.

2021

2022

2023

# උසස් පෙළ

ගිණුම්කරණය

ආර්ථික විද්‍යාව

ව්‍යාපාර අධ්‍යයනය

2021

2022

# සාමාන්‍ය පෙළ

ව්‍යාපාර හා ගිණුම්කරණ අධ්‍යයනය

තනි හෝ කණ්ඩායම් පන්ති  
(English & Sinhala Medium)

# 0763655550

S. Madushanka

B.Sc (Mgt) Accounting (Special) (U.G)

University of Sri Jayewardenepura